

सड़कों के 124 एक्सीडेंटल जोन चिह्नित

पटना सिटी | हिन्दुस्तान प्रतिनिधि

पथ निर्माण मंत्री नंदकिशोर यादव ने कहा है कि राज्य में सड़क दुर्घटनाओं को रोकथाम के लिए विभाग ने काम शुरू कर दिया है। इसके लिए सड़कों के 124 'एक्सीडेंटल जोन' चिह्नित किए गए हैं तथा ऐसे उपाय करने के निर्देश दिए गए हैं, ताकि दुर्घटनाएं न हों।

श्री यादव ने पटना में मंगलवार को कहा कि राज्य में पिछले तीन वर्षों के भीतर घटी सड़क दुर्घटनाओं और उसमें हताहतों की संख्या के आधार पर 124 ऐसे 'ब्लैक स्पॉट' पाए गए हैं। उन स्थानों पर वर्ष 2014 से 2016 के बीच 860

बोले मंत्री

- पटना में ही 'ब्लैक स्पॉट' के कारण 167 दुर्घटनाएं हुईं
- मंत्री बोले, दुर्घटना कम करने का उपाय करें अधिकारी

से अधिक घटनाएं हुईं, जिसमें चार सौ से अधिक लोग इसके शिकार हुए। उक्त अवधि में राजधानी पटना में ही 'ब्लैक स्पॉट' के कारण 167 घटनाएं घटीं, जिसमें 56 लोग हताहत हुए। पथ निर्माण विभाग के साथ-साथ एनएचएआई और पुलिस प्रशासन ने भी ऐसे 'एक्सीडेंटल जोन' की पहचान की है। घनी आबादी

और अत्यधिक यातायात के कारण चिह्नित 'ब्लैक स्पॉटों' पर दुर्घटनाएं अधिक होती हैं।

श्री यादव ने विभागीय अधिकारियों को निर्देश दिया है कि विभाग के अन्तर्गत पथों पर चिह्नित ऐसे 'ब्लैक स्पॉटों' का शीघ्र निदान करें। अधिकारियों को ऐसे 'स्पॉटों' की सूची दे दी गयी है और इसके लिए अल्पकालीन तथा दीर्घकालीन कार्य करने का आदेश दिया गया है। एनएचएआई से भी अनुरोध किया गया है कि वह बिहार में नेशनल हाइवे पर चिह्नित वैसे स्पॉटों की पहचान कर निराकरण की दिशा में की गई कार्रवाई से पथ निर्माण विभाग को अवगत कराएं।